

31996D0428

16.7.1996

IL-ĠURNAL UFFIĊJALI TAL-KOMUNITAJIET EWROPEJ

L 177/24

ID-DEĊIŻJONI TAL-KUNSILL

tal-25 ta' Ġunju 1996

dwar l-aċċettazzjoni mill-Komunità tal-Ftehim li jippromwovi l-osservanza tal-miżuri internazzjonali ta' konservazzjoni u maniġġjar minn bastimenti tas-sajd fl-ibhra internazzjonali

(96/428/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 43 tiegħu, flimkien ma' l-ewwel sentenza ta' l-Artikolu 228(2) u ma' l-ewwel subparagrafu ta' l-Artikolu 228(3),

Wara li kkunsidra l-proposta tal-Kummissjoni ⁽¹⁾,Wara li kkunsidra l-opinjoni tal-Parlament Ewropew ⁽²⁾,

Billi l-kooperazzjoni internazzjonali hija essenzjali biex tiżgura l-konservazzjoni u l-utilizzazzjoni razzjonali, responsabbli u sostenibbli tar-riżorsi bioloġiċi ta' l-ibhra internazzjonali;

Billi l-Komunità ffirmat il-Konvenzjoni tal-Ġnus Magħquda (Nazzjonijiet Uniti) dwar il-Liġi tal-Baħar, li tobbliga l-membri kollha tal-komunità internazzjonali biex jikkoperaw fil-konservazzjoni u l-immanġġjar tar-riżorsi bioloġiċi ta' l-ibhra internazzjonali;

Billi, fir-rigward tas-sajd marittimu, il-Komunità għandha l-awtorità li tadotta miżuri ta' konservazzjoni u ta' maniġġjar dwar riżorsi tas-sajd u tikkonkludi ftehim f'dan il-qasam ma' pajjiżi terzi jew organizzazzjonijiet internazzjonali, kif espress fid-Dikjarazzjoni ta' Kompetenza li l-Komunità sottomettiet meta ssiehbet ma' l-OIA tal-Ġnus Magħquda (Nazzjonijiet Uniti);

Billi l-prattika li biha tintalab l-allokazzjoni jew bidla tal-bandiera minn bastimenti tas-sajd biex jaharbu minn miżuri internazzjonali ta' konservazzjoni u maniġġjar tar-riżorsi marini hajjin għandha tkun skuraġġita;

Billi kull Stat Membru għandu għalhekk jwettaq ir-responsabbiltajiet tiegħu biex jiżgura li l-bastimenti tas-sajd awtorizzati jtajru l-bandiera tiegħu jikkonformaw ruhhom mal-miżuri internazzjonali ta' konservazzjoni u maniġġjar b'mezzi xierqa u effikaċi kkoordinati flivell internazzjonali;

Billi għal dak il-ghan il-Komunità hadet sehem f'negozjati internazzjonali li wasslu għall-approvazzjoni mill-konferenza ta' l-Organizzazzjoni tal-Ġnus Magħquda (Nazzjonijiet Uniti) dwar l-Ikel u l-Agrikultura fis-sebgha u ghoxrin sessjoni tagħha f'Novembru ta' l-1993 tal-Ftehim biex jippromwovi l-osservanza tal-miżuri internazzjonali ta' konservazzjoni u maniġġjar minn bastimenti tas-sajd fl-ibhra internazzjonali;

Billi dak il-Ftehim huwa kwadru (qafas) utli għat-tishih ta' koperazzjoni internazzjonali biex ikun żgurat li l-effikaċità tal-miżuri internazzjonali ta' konservazzjoni u maniġġjar ma tkunx imminata;

Billi dak il-Ftehim għandu jifforma parti integrali mill-Kodiċi Internazzjonali ta' Mgħiba għal Sajd Responsabbli mitlub mid-Dikjarazzjoni ta' Cancun ta' Mejju 1992;

⁽¹⁾ ĠU C 229, tat-18.8.1994, p. 10.

⁽²⁾ ĠU C 18, tat-23.1.1995, p. 438.

Billi s-sajjieda tal-Komunità jistadu f'ibhra internazzjonali u huwa għalhekk fl-interess tal-Komunità li taċċetta dak il-Ftehim,

IDDEĊIDA KIF ĠEJ:

Artikolu 1

Il-Komunità Ewropea b'dan taċċetta l-Ftehim li jippromwovi l-osservanza tal-miżuri internazzjonali ta' konservazzjoni u maniġġjar minn bastimenti tas-sajd fl-ibhra internazzjonali.

It-test ta' dan il-Ftehim huwa mehmuz ma' din id-Deciżjoni.

Artikolu 2

Il-President tal-Kunsill ghandu jinnomina l-persuna awtorizzata biex tiddepożita l-istrument ta' aċċettazzjoni mad-Direttur-

Ġenerali ta' l-Organizzazzjoni tal-Ġnus Magħquda (Nazzjonijiet Uniti) dwar l-Ikel u l-Agrikultura skond l-Artikolu X (2) tal-Ftehim.

Magħmul fil-Lussemburgu, fil-25 ta' Ġunju 1996.

Għall-Kunsill

Il-President

M. PINTO